

Geçdigiçe geň göremok

Category: Goşgular, Kitapcy

написано kitapcy | 26 январа, 2025

Geçdigiçe geň göremok GEÇDIGIÇE GEŇ GÖREMOK

Geçdigiçe geň göremok,
Adamlaryň haýrany kân.
Tagam dadyp ýalanlardan,
Sakgyç edip çeýnäni kân.

Gury ýerden iş bitenok,
Hantamadyr kömek eden.
Bir gün meni taşlar diýip,
Gorkup ýörün kölegeden.

Kelleleriň poslany hiç,
Batgalykda düşünjeler.
Iki juwan gürrüňinde,
Üç müň sözde müň ejeler.

Gülkinç görnen haýranlarma,
Durmuş meni iterip ýör.
G:aljak bolup, çöp göwrede,
Daýawlary göterip ýör.

«Söýdüm» diýlen «nobatçy söz»,
Bu günki gün afişada.
Mollasypat, «akyl öýi» –
Içi heňläň hapysa-da.

Kiçi dilden «tüweleme» bar,
Görüplik bar ençe kalpda.
Ynam indi gözlenip ýör,
«Ynam» atly dörtje harpdan.

Bolmajaklaram bolup dur,
Tapawut ýok ertekiden.
Garny doklaň, gözleri aç

Kanagat ýok bir, ikiden.

Aýdylana geň görmäňem,
Aýdylmadyk zatlar köpdür...
Hakykaty aýtmasaň bor,
Senden gowy adam ýokdur...

Ylham GURBANALYÝEW. Goşgular